

Xarici ticarət əlaqələri haqqında

2024-cü ilin yanvar-iyun aylarında Azərbaycan Respublikasının hüquqi və fiziki şəxsləri dünyanın 168 ölkəsindəki tərəfdaşları ilə ticarət əməliyyatları həyata keçirmiş, 109 ölkəyə məhsul ixrac olunmuş, 157 ölkədən idxal olunmuşdur.

Gömrük orqanlarında qeydiyyatı aparılmış, lakin gömrük rəsmiləşdirilməsi tam başa çatdırılmamış ixrac olunan xam neft və təbii qazın statistik qiymətləndirilmiş dəyəri nəzərə alınmaqla 2024-cü ilin yanvar-iyun aylarında ölkənin xarici ticarət dövriyyəsi 22169,2 milyon ABŞ dolları təşkil etmişdir. Ticarət dövriyyəsinin 13302,0 milyon dollarını və ya 60,0 faizini ölkədən ixrac olunmuş məhsulların, 8867,2 milyon dollarını (40,0 faizini) isə idxal məhsullarının dəyəri təşkil etmiş, nəticədə 4434,8 milyon dollar məbləğində müsbət saldo yaranmışdır. 2023-cü ilin yanvar-iyun ayları ilə müqayisədə xarici ticarət dövriyyəsi faktiki qiymətlərlə 6,3 faiz, real ifadədə 6,0 faiz, o cümlədən idxal 6,7 faiz, ixrac isə 5,7 faiz azalmışdır.

2024-cü ilin yanvar-iyun aylarında qeyri neft-qaz məhsullarının ixracı əvvəlki ilin eyni dövrü ilə müqayisədə faktiki qiymətlərlə 10,0 faiz, real ifadədə 19,1 faiz azalaraq 1596,1 milyon dollar təşkil etmişdir.

Dövlət Gömrük Komitəsindən daxil olmuş məlumatlara əsasən ölkənin xarici ticarət dövriyyəsinin 22,6 faizi İtaliya, 14,3 faizi Türkiyə, 10,0 faizi Rusiya, 7,5 faizi Çin, 4,6 faizi İsrail, 3,2 faizi Almaniya, 3,1 faizi Hindistan, 2,7 faizi Avstraliya, 2,4 faizi Çexiya, hər biri 1,7 faiz olmaqla Xorvatiya, ABŞ və Yunanıstan, 1,5 faizi Gürcüstan, 1,4 faizi Bolqarıstan, hər biri 1,3 faiz olmaqla Birləşmiş Krallıq və İran, 1,2 faizi Tailand, hər biri 1,1 faiz olmaqla Ukrayna, Rumıniya, Türkmənistan və Portuqaliya, hər biri 0,9 faiz olmaqla Belarus və Koreya, 11,6 faizi isə digər ölkələr ilə aparılmış ticarət əməliyyatlarının payına düşmüşdür.



İxracın 36,4 faizini İtaliyaya, 15,5 faizini Türkiyəyə, 7,7 faizini İsrailə, 4,4 faizini Hindistana, 4,3 faizini Rusiyaya, 3,8 faizini Çexiyaya, 2,9 faizini Xorvatiyaya, 2,6 faizini Yunanıstana, 2,5 faizini Almaniyyaya, hər biri 2,1 faiz olmaqla Bolqarıstan və Gürcüstana, hər biri 1,8 faiz olmaqla Tailand və Rumıniyaya, 1,7 faizini Portuqaliyaya, hər biri 1,3 faiz olmaqla Birləşmiş Krallıq və Tunisə, hər biri 0,8 faiz olmaqla Ukrayna və ABŞ-a, hər biri 0,5 faiz olmaqla Niderland, İndoneziya, Oman, Polşa, Fransa və İsveçrəyə, 3,2 faizini isə digər ölkələrə göndərilmiş məhsulların dəyəri təşkil etmişdir.

Qeyri neft-qaz məhsulları üzrə ixracın dəyərində Rusiyaya (33,9 faiz), Türkiyəyə (19,2 faiz), Gürcüstana (7,1 faiz), ABŞ-a (6,2 faiz), Omana (4,1 faiz), İsveçrəyə (3,9 faiz), Ukraynaya (3,2 faiz), Türkmənistana (3,0 faiz), Qazaxıstana (1,6 faiz), Almaniyyaya (1,5 faiz), Qırğızıstana (1,4 faiz), Birləşmiş Ərəb Əmirliklərinə (1,3 faiz), Belarusa (1,3 faiz), İtaliyaya (1,0 faiz), Belçikaya (1,0 faiz) göndərilmiş malların payı üstünlük təşkil etmişdir.

Ölkəyə idxal olunmuş məhsulların ümumi dəyərinin 18,3 faizi Çin, 18,2 faizi Rusiya, 12,4 faizi Türkiyə, 6,7 faizi Avstraliya, 4,3 faizi Almaniya, 3,2 faizi İran, 3,1 faizi ABŞ, 2,4 faizi İtaliya, 2,3 faizi Koreya, 2,1 faizi Türkmənistan, 2,0 faizi Belarus, hər biri 1,8 faiz olmaqla Yaponiya və Kanada, 1,6 faizi Ukrayna, 1,4 faizi Birləşmiş Krallıq, 1,3 faizi Fransa, 1,2 faizi Hindistan, 1,0 faizi Qazaxıstan, 0,9 faizi Özbəkistan, hər biri 0,8 faiz olmaqla Braziliya, İspaniya və Polşa, 11,6 faizi isə digər ölkələr ilə aparılmış idxal əməliyyatlarının payına düşmüşdür.

2024-cü ilin yanvar-iyun aylarında əvvəlki ilin eyni dövrü ilə müqayisədə mühüm məhsul növlərindən təzə meyvə ixracı 0,7 faiz, tütün – 3,4 dəfə, meyvə və tərəvəz şirələri – 7,6 faiz, meyvə və tərəvəz konservləri – 14,7 faiz, bitki yağları – 4,3 dəfə, marqarin, qida üçün yararlı digər qarışıqlar – 2,4 dəfə, çay – 3,0 faiz, pambıq lifi – 2,1 dəfə, mineral gübrələr – 2,4 dəfə, bentonit gili – 7,9 faiz artmış, təzə tərəvəz ixracı isə 2,9 faiz, kartof – 32,0 faiz, şəkər – 12,4 faiz, təbii üzüm şerablari və üzüm suslosu – 33,1 faiz, polipropilen – 28,4 faiz, polietilen – 24,0 faiz, elektrik enerjisi – 67,3 faiz, emal olunmamış alüminium – 25,2 faiz, sement klinkerləri – 8,9 faiz, qara metallardan çubuqlar – 6,0 faiz, pambıq ipliği – 25,3 faiz, qara metallardan borular – 39,5 faiz azalmışdır.

2023-cü ilin yanvar-iyun ayları ilə müqayisədə 2024-cü ilin yanvar-iyun aylarında təzə meyvə idxalı 34,6 faiz, bitki yağları – 25,0 faiz, kərə yağı, digər süd yağları və pastaları – 58,9 faiz, şokolad və şokolad məhsulları – 21,9 faiz, unlu qənnadı məmulatları – 15,2 faiz, çay – 6,8 faiz, quş əti və onun əlavə məhsulları – 16,8 faiz, mal əti – 85,9 faiz, təzə tərəvəz – 69,8 faiz, qara metallardan borular – 52,1 faiz, hesablama maşınları, blok və qurğuları – 29,4 faiz, yük avtomobilləri – 26,6 faiz, məişət kondisionerləri – 43,3 faiz, sintetik yuyucu vasitələr – 2,0 faiz, mebellər – 63,8 faiz, qara metallardan çubuqlar – 39,9 faiz, mineral gübrələr – 73,2 faiz, paltaryuyan maşınlar – 2,6 faiz, polipropilen – 34,0 faiz, qara metallardan küncüklər – 2,0 faiz, avtobuslar – 33,8 faiz artmış, buğda idxalı isə 21,7 faiz, xam şəkər – 12,3 faiz, kartof – 4,5 faiz, siqaretlər – 68,5 faiz, minik avtomobilləri – 15,4 faiz, dərman vasitələri – 29,8 faiz, polad prokatı – 9,6 faiz, rezin şinlər – 19,7 faiz, polietilen – 13,8 faiz, məişət soyuducuları – 2,8 faiz, sement – 7,3 faiz azalmışdır.

Əlaqə telefonu: 377 10 70 (22-60)